

तालाब के बीचों-बीच विराजित है शिवलिंग: नगर स्थित जलेश्वर महादेव मंदिर जिसमें तालाब के बीचों-बीच विशालकाय शिवलिंग स्थापित है। दशैदी तालाब के बीचों-बीच स्थित शिवलिंग में बड़े रूप में नंदी जी विराजते हैं, जहां प्राकृतिक मनोरम दृश्य तालाब का स्वच्छ पानी के साथ तालाब में स्थित मछलियों व कछुए के रूप में देखने को शेष पेज 12 पर

हरिभूमि बालोद भूमि

रायपुर, बुधवार 26 फरवरी 2025

बालोद | अर्जुदा | गुंडरदेही | देवरी बंगला | डौंडीलोहारा | डौंडी | अंडा | गुरूर | दल्लीराजहरा | कलंगपुर | लाटाबोड़

शिव-शक्ति के विवाह का पर्व महाशिवरात्रि आज शिवालयों में होगी ॐ नमः शिवाय की गूंज

हरिभूमि न्यूज | बालोद

आज महाशिवरात्रि का पर्व श्रद्धा व उत्साह से मनाया जाएगा। इसके लिए जिले के शिव मंदिरों में भगवान शिव के भक्तों द्वारा विधि विधान से पूजा अर्चना के साथ विभिन्न कार्यक्रमों का आयोजन किया जाएगा। इसके तहत मंदिरों की साफ सफाई व साज सज्जा मंदिर समितियों द्वारा की गई है। मान्यता है कि महाशिवरात्रि के दिन ही शिवजी के साथ शक्ति का विवाह हुआ था। इसी दिन शिवजी ने वैराग्य शेष पेज 12 पर

जिले के जगह-जगह होंगे विविध कार्यक्रम, मंदिरों में तैयारियां पूरी



खारुन नदी के उद्गम स्थल पर विराजी हैं माँ कंकालीन

जिले के गुरूर ब्लॉक में स्थित वनोत्पन्न ग्राम कंकालीन में माँ कंकालीन का प्रसिद्ध मंदिर स्थित है, जहाँ खारुन नदी के उद्गम स्थल में माँ कंकालीन माता विराजमान हैं। यहाँ पर प्रत्येक वर्ष की भाँति इस वर्ष भी महाशिवरात्रि का पावन पर्व धूमधाम से मनाया शेष पेज 12 पर



इन मंदिरों में होंगे विशेष आयोजन

जिले के कमरौद स्थित मू फोड़ हनुमान मंदिर, ग्राम परंजुडा स्थित भोला पठार, गंजपारा बालोद स्थित जलेश्वर मंदिर, चौरल स्थित प्राचीन शिव मंदिर, नारागोव स्थित शिवादेवी मंदिर, बोड़की स्थित प्राचीन शिव-हनुमान मंदिर व ग्राम मोथली स्थित बुद्धदेव मंदिर में भी महाशिवरात्रि पर विशेष पूजा की जाएगी। जहाँ पर भव्य मेले का आयोजन का भी किया जा रहा है। इस अवसर पर आयोजित मेले श्रद्धालुओं के प्रमुख आकर्षक का केंद्र होंगे। इसके लिए महाशिवरात्रि को ध्यान में रखकर मंदिर समितियों द्वारा अपनी तैयारी पूरी कर ली गई है।



खबर संक्षेप

मतदान सामग्री जमा कर घर लौट रहे दो कर्मचारी घायल

बालोद। बालोद-दल्ली मुख्य मार्ग पर पर्यावरण पार्क के पास बाइक से गिरकर दो कर्मचारी घायल हो गए। बाइक भी क्षतिग्रस्त हो गई। प्राप्त जानकारी के अनुसार दोनों कर्मचारियों को ड्यूटी मतदान केंद्र में लगी थी। मतदान सामग्री जमा करने के बाद सोमवार की सुबह 5 बजे घर वापस लौट रहे थे, तभी यह घटना घट गई। बाइक सवार बालोद से दल्लीराजहरा की ओर जा रहे थे। घायलों ने इस सम्बन्ध में बालोद थाने में कोई शिकायत दर्ज नहीं कराई गई है।

शहर में चला सफाई अभियान



बालोद। वार्ड नंबर 12 गंजपारा स्थित मंडी से लेकर गजानंद राइस मिल के आगे तक नगर पालिका के कर्मचारियों द्वारा जेसीबी व ट्रैक्टर की मदद से कूड़े कचरों की सफाई की गई। शहर में वर्तमान में हुए नया अध्यक्ष व पार्षदों के चुनाव के बाद जनप्रतिनिधि शहर में साफ सफाई व अन्य कार्यों पर विशेष ध्यान देते हुए सभी अपने वालों को पूरा करने के प्रयास में लगे हुए दिख रहे हैं।

नगर के जय स्तंभ चौक के पास बड़ी संख्या में जुटे लोग

15 दिन बीत जाने के बाद भी 14 साल के छात्र की खुदकुशी का मामला सुलझने का नाम नहीं ले रहा है। एक ओर जहाँ मुस्लिम समुदाय सहित अन्य संगठनों ने एसपी को ज्ञापन सौंप कर उचित कार्रवाई और न्याय की मांग की है, तो वहीं दूसरी ओर यूथ कांग्रेस भी छात्र को न्याय दिलाने के लिए सामने आई है।

घर में चल रही थी विवाह की तैयारी, युवक ने लगा ली फांसी

बालोद। ग्राम दानीटोला में शादी के दो माह पहले 30 वर्षीय युवक ने फांसी लगाकर आत्महत्या कर ली है। जानकारी के अनुसार कोमल सिंह रावटे 30 वर्ष

ने सोमवार की सुबह घर में फांसी लगा ली। कोमल की पिछले महीने ही सगाई हुई थी। वहीं, 20, 21 और 22 अप्रैल को विवाह होना था। घर में विवाह की तैयारियां जोरों पर थीं, लेकिन इसी बीच कोमल ने यह कदम उठा लिया। पुलिस के अनुसार मृतक के पिता तिलक रावटे सुबह से ही खेत गए हुए थे। कोमल अपने कमरे में अकेला था। अंदर से कोई आवाज नहीं आने पर कोमल की मां को कुछ अजीब लगा। खिड़की से झांका, तो उसका बेटा कोमल फंदे के सहारे लटक रहा था। मां की चीख-पुकार सुनकर परिवार के अन्य सदस्य दौड़े, लेकिन तब तक बहुत देर हो चुकी थी। कोमल बालोद के कर्मा कॉम्प्लेक्स में एक मोबाइल दुकान में काम करता शेष पेज 12 पर

अपराध : गुण्डरदेही थाना क्षेत्र के ग्राम रंगकटेरा का मामला

विजय जुलूस के दौरान बवाल, दो लोगों पर धारदार हथियार से वार

हरिभूमि न्यूज | बालोद

ग्राम रंगकटेरा में नवनिर्वाचित सरपंच द्वारा जीत के बाद ग्रामवासियों का आभार व्यक्त करने के लिए निकाली गई विजय रैली के दौरान बवाल हो गया। इस दौरान विवादा सुलझाने गए एक युवक सहित दो लोगों पर दो आरोपियों ने धारदार हथियार से हमला कर दिया। हमले में घायल युवक को जहां अस्पताल ले जाया गया, वहीं दोनों आरोपियों को पुलिस ने हिरासत में ले लिया है। पुलिस से मिली जानकारी के अनुसार प्रार्थी कुलदीप सार्वाने थाने में रिपोर्ट दर्ज कराई है। प्रार्थी के अनुसार ग्राम पंचायत रंगकटेरा के नवनिर्वाचित सरपंच रोमेश यादव ने सोमवार को मतदाताओं का आभार जताने के लिए विजय जुलूस निकला था। प्रार्थी कुलदीप ने बताया कि मैं नरोत्तम साहू के घर के पास सोनू राम साहू, नारायण साहू के साथ बैठकर बातचीत कर रहा था। रात 9 बजे रैली के बीच राम सेवक निषाद के घर के पास मिथलेश निषाद एक अन्य व्यक्ति फतेलाल सेन को मारने के लिए डंडा लेकर दौड़ा रहे थे।



दोनों आरोपी हिरासत में

यह देखकर मैं फतेलाल को बचाने के लिए गया, तभी मिथलेश निषाद एवं पिन्दू साहू निवासी रंगकटेरा ने गाली-गलौज करते हुए जान से मारने की धमकी देकर अपने अपने हाथ में रखे धारदार ब्लेड से मेरे कमरे में दाहिने तरफ वार कर दिया। प्रार्थी की रिपोर्ट पर गुण्डरदेही थाने में दोनों आरोपियों के खिलाफ मामला पंजीबद्ध किया गया है। दोनों को गुण्डरदेही पुलिस अपनी हिरासत में लेकर पूछताछ कर रही है।

हाईवा की टक्कर से ई-रिक्शा चालक की मौत

बालोद। बहन के घर से ई रिक्शा से अपने घर लौट रहे व्यक्ति को हाईवा चालक ने ठोकर मार दी। ग्राम भरदाकला के पास हुई दुर्घटना में ई-रिक्शा चालक को मौके पर ही मौत हो गई। वहीं, सवारी घायल हो गए। दुर्घटना की सूचना मिलने पर थाना अर्जुदा की टीम मौके पर पहुंची और घायलों को अर्जुदा अस्पताल इलाज के लिए भेजा तथा घटना से संबंधित बहानों को मौके से हटाकर यातायात बहाल किया। पुलिस से मिली जानकारी के अनुसार 24 फरवरी को शाम को ई-रिक्शा कर्मांक सौजी 07 सीआर 4886 से ग्राम कंचादुर निवासी दो भाई अशोक चंद्राकर और सुरेश चंद्राकर अपनी बहन के घर ग्राम जंगलेश्वर से अपने गांव कंचादुर वापस आ रहे थे। आते समय ग्राम भरदाकला के आगे राजानंदगांव-गुण्डरदेही मार्ग पर अर्जुदा की ओर से जा रहे हाईवा कर्मांक सौजी 08 एचएच 9635 के चालक ई-रिक्शा को ठोकर मार दी। इससे उसमें सवार दोनों भाई अशोक कुमार एवं सुरेश कुमार को घोटें आईं। दुर्घटना में अशोक कुमार पिता फूल सिंह उम्र करीब 50 वर्ष की मौत हो गई। वहीं, दुर्घटना में घायल सुरेश को सीपचवी अर्जुदा में भर्ती किया गया है। प्रार्थी संतोष चंद्राकर की रिपोर्ट पर थाना अर्जुदा में धारा 281, 125, 106 (1) बीएलएस अपराध पंजीबद्ध कर पंचनामा एवं विवेचना में लिया गया है।



छात्र की आत्महत्या के मामले में युकां ने की जांच व कार्रवाई की मांग, किया पैदल मार्च

हरिभूमि न्यूज | बालोद

उसके घर के कमरे में फांसी के फंदे पर लटकती हुई मिली थी। वहीं, छात्र की खुदकुशी के बाद स्कूल प्रबंधन पर तमाम तरह के आरोप लग रहे थे, जिसमें से एक स्कूल के शिक्षक के प्रताड़ना की शिकायत भी थी। मुस्लिम समुदाय सहित अन्य संगठनों के सदस्य मंगलवार को नगर के जय स्तंभ चौक के पास एकत्रित हुए, फिर वहां से बड़ी संख्या में पुलिस अधीक्षक के पास पहुंचे। सभी ने छात्र को न्याय दिलाने की मांग की। साथ ही शाम 7:30 बजे कैडल मार्च निकालकर जय स्तंभ चौक के पास मृत छात्र को श्रद्धांजलि दी। यूथ कांग्रेस के कार्यकर्ता मंगलवार को कांग्रेस भवन से उमरदहल पहुंचे, जहां से पैदल मार्च निकालकर स्कूल पहुंचे। इस दौरान बड़ी संख्या में पुलिस बल तैनात कर दिया गया था। यूथ कांग्रेस के कार्यकर्ताओं ने सबसे पहले पुलिस के अधिकारी राजेश बागडे और टीआई रविशंकर पांडे से शेष पेज 12 पर



मोले बाबा के दरबार में 129 ज्योति कलश स्थापित...

मोले बाबा के दरबार में 129 ज्योति कलश स्थापित...



डौंडीलोहारा। ग्राम गैजी में महाशिवरात्रि के पावन पर्व पर शिव समिति एवं ग्रामवासियों के तत्वावधान में विशेष कार्यक्रम का आयोजन किया जा रहा है। संतु साहू ने बताया कि इस अवसर पर शिवभक्तों द्वारा बाबा भोले के दरबार में 129 अखंड ज्योति कलश की स्थापना की गई है। शिव समिति के सदस्य नेमसिंग चंद्राकर, नारद दाऊ, सीताराम ठाकुर, अगत भुआर्य, बन्दु यादव, मानसिंह भुआर्य, चंद्र कुमार भुआर्य, सुनीत औरेंद्र, लालचंद निर्मलकर द्वारा विशेष सहयोग प्रदान किया जा रहा है।

महाकुंभ नहीं जा पाने के बाद भी पूरी हुई संगम के जल से स्नान की कामना

जिला जेल पहुंचा प्रयागराज का पवित्र जल, कैदियों ने किया पुण्य स्नान

हरिभूमि न्यूज | बालोद

महाकुंभ में हर कोई एक बार स्नान कर लेना चाहता है, लेकिन जेल में कैद कैदियों की इसी इच्छा को पूरी करने के लिए जेल अधिकारी व कर्मचारियों ने महाकुंभ के पवित्र जल की जेल में ही व्यवस्था कर दी। जेल परिसर में कुंड का निर्माण कर कैदियों को पवित्र जल से स्नान कर अपने जीवन को सफल करने का मौका दे दिया। प्रयागराज के त्रिवेणी संगम के पवित्र जल से स्नान के बाद कैदियों की खुशी देखते ही बनती थी।



जेल परिसर के अंदर जैसे ही पवित्र जल पहुंचा, तो अधिकारी उसकी पूजा-अर्चना कर परिसर में बसाए गए कुण्ड तक ले गए। इस बीच पवित्र जल के जेल परिसर में आने के दौरान कैदी भजन कीर्तन करते रहे। अधिकारी द्वारा मुख्य द्वार से अंदर बने स्नान कुण्ड तक पवित्र जल को ले जाने के दौरान उनके पीछे-पीछे कैदी भजन कीर्तन करते हुए चले। कुण्ड में पवित्र जल का प्रवेश कराने के बाद सभी कैदियों ने एक-एक कर पुण्य स्नान किया और अपने आप को धन्य महसूस किया।

कलेक्टर चंद्रवाल की पहल पर की गई व्यवस्था

कलेक्टर इंद्रजीत सिंह चंद्रवाल के निर्देशानुसार जिला जेल बालोद में महाकुंभ पर्व के अवसर पर प्रयागराज के पवित्र जल से कैदियों के स्नान की व्यवस्था की गई। प्रयागराज से प्राप्त गंगा जल को मंगलवार प्रातः 08 बजे जेल में बने कुण्ड में डालकर कैदियों को पुण्य स्नान कराया गया। इस अवसर पर प्रभारी जेल अधीक्षक आरके श्रीमालती और जेलर शत्रुघ्न कुरें मौजूद थे।

ग्राम पीपरछेड़ी में रामायण मेला आज


बालोद। महाशिवरात्रि के पावन अवसर पर ग्राम पीपरछेड़ी में 26 फरवरी को रामायण मेला का आयोजन रखा गया है। कार्यक्रम का शुभारंभ सुबह 10 बजे दीप प्रज्वलन के साथ होगा। कार्यक्रम के मुख्य अतिथि घमघोर साहू होंगे, अध्यक्षता टीआर सिन्हा करेंगे। कार्यक्रम के दौरान स्वदेशी मानस परिवार मोथली, श्रीराम मानस मंडली कुमहारपारा खल्लारी, जय शीतला मानस परिवार चिचबोड़, श्रीराम रसिक मानस परिवार शिकारीपारा, जय शीतला महिला मानस परिवार भैंडिया नवागांव एवं निकेतन मानस परिवार नेवारीखुर्द अपनी संगीतमय प्रस्तुति देंगी।

हरिभूमि पाठक सूचना बालोद जिले में हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें 9425559113, 9425565082 दल्लीराजहरा - 9993246100



वीरभद्र महायज्ञ व प्राणप्रतिष्ठा

मूल मंत्र-ॐ नमो भगवते सदाशिवाय



दिनाँक

30 मार्च 2025 से 06 अप्रैल 2025

यज्ञाहुति समय

प्रातः 11:00 बजे से दोपहर 01:00 बजे तक

तीर्थराज देवि निकुंभला मंदिर व नगरी निर्माण कार्य जिसमे 4 एकड़ मंदिर
7 एकड़ परकोटा 25 एकड़ परिसर भूमि
जिसकी लागत एक लाख एक हजार करोड़ रुपये होगी
इस उद्देश्य को लेकर संत श्री माताजी

संत श्री माता जी

संस्थापक

तीर्थराज देवि निकुंभला

राजलक्ष्मी मंदिर

जय शक्ति आश्रम

ग्राम - निकुम, जिला - दुर्ग (छ.ग.)

तत्व तत्व से बनेगा तीर्थराज देवि निकुंभला धाम । एक दिन सारे जगत में होगा छतीसगढ़ का नाम ॥

